

फलनिष्पत्ती अर्थसंकल्प कार्यक्रमांतर्गत
टाटा इन्स्टिट्यूट ऑफ सोशल सायन्सेस, मुंबई
यांना रक्कम अदा करणे.

महाराष्ट्र शासन
वित्त विभाग

शासन निर्णय क्रमांक: संकीर्ण १००७/प्र.क्र.२१/फलनिष्पत्ती अर्थसंकल्प
मंत्रालय, मुंबई - ४०० ०३२,

दिनांक :- ०६ जून २००७.

पहा :- १) शासन निर्णय, वित्त विभाग क्रमांक संकीर्ण १००५/प्र.क्र.१७७/०६/
कोषा-प्र-५, दिनांक ९ मार्च २००६.

२) शासन निर्णय क्रमांक संकीर्ण १००६/प्र.क्र.४६/फलनिष्पत्ती अर्थसंकल्प,
दिनांक १६-९-२००६.


प्रस्तावना :- लोकशाही पद्धतीत शासनाने अंमलात आणावयाच्या लोकोपयोगी योजनांची उद्दिष्ट्ये, त्यासाठी निश्चित केलेला अंमलबजावणी कालावधी व त्यानुसार प्रत्येक वर्षी त्या योजनेवर शासनाने केलेला खर्च, या खर्चानंतर अपेक्षित परिणाम साध्य झाले का, याचे मूल्यमापन, अंमलबजावणीतील अडचणी शोधणे, त्या दूर करणे व योजना अधिक लोकोपयोगी करून त्याचा जास्तीत जास्त फायदा लोकांपर्यंत पोहोचविणे, ज्यायोगे लोकांचे जीवनमान उंचावणे व एकंदरीतच समाजाने मानवाचा विकास घडविणे अशा पद्धतीने शासकीय योजनांची अंमलबजावणी व नियंत्रण करण्यासाठी संदर्भाधीन शासन निर्णयान्वये **फलनिष्पत्ती अर्थसंकल्प** सन २००७-०८ या वर्षाच्या अर्थसंकल्पापासून अंमलात आणण्याचा निर्णय घेतला आहे.

शासन निर्णय :- फलनिष्पत्ती अर्थसंकल्प ही संकल्पना नवीन असल्याने तिची अंमलबजावणी सुकर, सुलभ व प्रभावी करण्यासाठी शासन यंत्रणेतील प्रत्येक घटकास मार्गदर्शन प्रबोधन व प्रशिक्षणाची आवश्यकता आहे, यास्तव टाटा इन्स्टिट्यूट ऑफ सोशल सायन्सेस, मुंबई या संस्थेला संदर्भाधीन क्रमांक २ च्या शासन निर्णयान्वये करारबद्ध करण्यात आले आहे, तदनुषंगाने टाटा इन्स्टिट्यूट ऑफ सोशल सायन्सेस, मुंबई या संस्थेसोबत आवश्यक करारनामा करण्यात येऊन, करारनाम्यातील अटी व शर्ती नुसार कार्यवाही करणे संबंधित संस्थेस बंधनकारक करण्यात आले आहे. त्यानुसार, संस्थेसोबत केलेल्या करारानुसार संस्थेस अदा करावयाच्या एकूण रकमेपैकी पहिल्या हप्त्याची रक्कम रुपये ५,४४,२३८/- व दूस-या हप्त्याच्या

रकमेपोटी रुपये ५,००,००० /- संस्थेस सन २००६-०७ च्या मंजूर अनुदानातून अदा करण्यात आले आहे.
प्रस्तुत कामासाठी उक्त संस्थेस, करारनाम्यातील अटी व शर्ती नुसार अदा करावयाची उर्वरित रक्कम,
"मागणी क्रमांक जी-४, २०५२-सेक्रेटरीएट-सर्वसाधारण सेवा, ०१०-सेक्रेटरीएट, (००) (०२), तज्ञ संस्थेद्वारे
होणा-या प्रशिक्षणावरील खर्च" या लेखाशिर्षाखाली सन २००६-२००७ या वित्तिय वर्षासाठी मंजूर केलेल्या
अनुदानातून अदा करण्यात येईल.

सदर शासन निर्णय महाराष्ट्र शासनाच्या वेबसाईटवर संगणक संकेतांक
२००७०६०५१७३४५५००१ वर उपलब्ध करण्यात आला आहे.

महाराष्ट्राचे राज्यपाल यांचे आदेशानुसार व नावाने,


(कविता गुप्ता)
सचिव (वित्त)

प्रति,
राज्यपालांचे सचिव,
मुख्य मंत्र्यांचे व उप मुख्यमंत्र्यांचे सचिव,
सर्व मंत्री आणि राज्यमंत्री यांचे स्वीय सचिव,
सर्व मंत्रालयीन प्रशासकीय विभाग,
प्रशासकीय विभागांच्या नियंत्रणाखालील सर्व कार्यालय प्रमुख,
महालेखापाल (लेखा व अनुज्ञेयता-१), महाराष्ट्र, मुंबई
महालेखापाल (लेखा व अनुज्ञेयता-१), महाराष्ट्र, नागपूर
प्रधान महालेखापाल (लेखा परीक्षा)-१, महाराष्ट्र, मुंबई
महालेखापाल (लेखा परीक्षा)-२, महाराष्ट्र, नागपूर
महालेखापाल (वाणिज्यिक लेखापरीक्षा), महाराष्ट्र, मुंबई
संचालक, लेखा व कोषागारे, मुंबई
संचालक, टाटा इन्स्टिट्यूट ऑफ सोशल सायन्सेस, पो.बॉक्स क्र.८३१३, देवनार, मुंबई - ४०० ०८८.
अधिदान व लेखा अधिकारी, वांद्रे, मुंबई
निवासी लेखा परीक्षा अधिकारी, मुंबई
वित्त विभागातील सर्व कार्यासने,
निवड नस्ती, वित्त विभाग-फलनिष्पत्ती अर्थसंकल्प.